

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavītārkikakesarī|*  
*vedāntācāryavāryo me sannidhattāṃ sadā hṛdi ||*

*indra kṛtam*  
**|| śrīrāmastotram ||**

*This document\* has been prepared by*  
**Sunder Kidāmbi**  
*with the blessings of*  
**śrī raṅgarāmānuja mahādeśikan**  
**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīrāmastotram ॥

bhaje'haṃ sadā rāmamindīvarābhaṃ  
bhavāraṇyadāvānalābhābhidhānam |  
bhavānīḥṛdā bhāvitānandarūpaṃ  
bhavābhāvahetuṃ bhavādiprapannam ॥ 1 ॥

surānīkaduḥ khaughanāśaikahetuṃ  
narākāradehaṃ nirākāramīdyam |  
pareśaṃ parānandarūpaṃ vareṇyaṃ  
harim rāmamiśaṃ bhaje bhāranāśam ॥ 2 ॥

prapannākhilānandadohaṃ prapannaṃ  
prapannārtiniḥ śeśanāśābhidhānam |  
tapoyogayogīśabhāvābhībhāvyaṃ  
kapīśādimitraṃ bhaje rāmamitraṃ ॥ 3 ॥

sadā bhogabhājāṃ sudūre vibhātaṃ  
sadā yogabhājāmadūre vibhātam |  
cidānandakandaṃ sadā rāghaveśaṃ  
videhātmajanandarūpaṃ prapadye ॥ 4 ॥

mahāyogamāyāviśeṣānuyukto  
vibhāsīśa līlānarākāravṛttiḥ |  
tvadānandalīlākathāpūrṇakarṇāḥ  
sadānandarūpā bhavantīha loke ॥ 5 ॥

ahaṃ mānapānābhimattapramatto  
na vedākhileśābhimānābhimānaḥ |  
idānīm bhavatpādapadmaprasādāt  
trilokādhīpatyābhimāno vinaṣṭaḥ ॥ 6 ॥

sphuradratnakeyūrahārābhirāmaṃ  
dharābhārahūtāsurānīkadāvam |  
śaraccandravaktraṃ lasatpadmanetraṃ  
durāvārapāraṃ bhaje rāghaveśam ॥ 7 ॥

surādhīsanīlābhranīlāṅgakāntiṃ  
virādhādirakṣovadhāllokaśāntim |  
kirītādiśobhaṃ purārātilābhaṃ  
bhaje rāmacandraṃ raghūṇāmadhīsam || 8 ||

lasaccandrakoṭiprakāśādipīthe  
samāsīnamaṅke samādhāya sītām |  
sphuraddhemavarṇāṃ taḍitpuñjabhāsam  
bhaje rāmacandraṃ nivr̥ttārtitandram || 9 ||

|| iti śrīrāmastotram sampūrṇam ||